

**रस्ते विकास योजना सन २००१-२०२१ आराखडा  
मंजूरीसाठी छाननी समितीची स्थापना.**

**महाराष्ट्र शासन**  
सार्वजनिक बांधकाम विभाग,  
शासन निर्णय, क्रमांक- रवियो-२००९/प्र.क्र.६८/नियोजन-२(सां.)  
मंत्रालय, मुंबई, ४०० ०३२  
दिनांक- ०१ जानेवारी, २०१०.

**प्रस्तावना :-**

केंद्र शासनाने व्हिजन-२१ या प्रकाशनाद्वारे देशातील नवीन रस्ते विकास योजना तयार करण्याबाबत मार्गदर्शक सूचना दिलेल्या आहेत. राज्याच्या रस्ते विकास योजना सन १९८१-२००१ मधील उद्दिष्टे, १९९७ मधील सदरहू योजनेचे पुनर्विलोकन व त्यानुसारची उद्दिष्टे, त्या अनुषंगाने दिलेल्या मार्गदर्शक सूचना या सर्व बाबींचा साकल्याने विचार करून राज्याचा सुमारे ३,३०,४०० कि.मी. एवढ्या लांबीच्या रस्ते विकासाचा नवीन आराखडा तयार करण्यात आला आहे. प्रस्तुत आराखड्यास मंजूरी देण्यापूर्वी जिल्हानिहाय नियोजन समितीद्वारा या आराखड्यास मंजूरी दिल्यानंतर जिल्हानिहाय आराखडा शासनास प्राप्त झालेला आहे. मात्र प्रस्तुत आराखडा तयार करताना जे उद्दिष्ट निर्धारित करण्यात आले आहे ते उद्दिष्ट पूर्ण करण्यासाठी लागणारा निधी, त्याची उपलब्धता, त्यासाठी असणारे वेगवेगळे स्रोत, त्याच बरोबर अशा रस्ते लांबीच्या विकासासाठी केंद्र शासनाच्या विविध योजनांमधून उपलब्ध करून घ्यावयाचा निधी, खाजगीकरणांतर्गत रस्ते विकास या बाबींचा साकल्याने विचार करणे आवश्यक आहे. त्या दृष्टीकोनातून जिल्हानिहाय तयार केलेल्या रस्ते विकास आराखड्यास अंतिम मंजूरी देण्यापूर्वी या आराखड्याची शासन स्तरावर छाननी होणे आवश्यक आहे. या प्रयोजनार्थ एक छाननी समिती गठीत करण्याची बाब शासनाच्या विचाराधीन होती.

**शासन निर्णय :-**

रस्ते विकास आराखडा सन २००१-२१ मधील दर्जानिहाय प्रस्तावित लांबी, त्याबाबतची आवश्यकता, निधी उपलब्धता, त्या अनुषंगाने सविस्तर छाननी करण्यासाठी छाननी समिती याद्वारे गठीत करण्यात येत असून प्रस्तुत समितीची संरचना खालीलप्रमाणे राहिल:-

१ प्रधान सचिव,नियोजन विभाग	अध्यक्ष
२ सचिव, ग्रामविकास विभाग	सदस्य
३ सचिव(रस्ते), सा.बां.विभाग	सदस्य
४ उप सचिव (रस्ते), सा.बां.विभाग	सदस्य सचिव
५ निर्मात्र	सर्व प्रादेशिक बांधकाम विभागाचे मुख्य अभियंता, तसेच ग्रामविकास विभागाचे अधिपत्याखालील पंतप्रधान ग्राम सडक योजनेचे मुख्य अभियंता.


समितीची कार्यक्षमता खालीलप्रमाणे राहिल:-

- १) रस्ते विकास योजना सन २००१-२१ मधील प्रस्तावित दर्जांनिहाय रस्ते लांबीचा अभ्यास करणे.
- २) प्रस्तावित योजनेचे उद्दिष्ट पूर्ण करण्यासाठी राज्य शासनाच्या तिजोरीवर कमीत कमी भार पडेल यादृष्टीकोनातून खाजगीकरणांतर्गत खाजगी उद्योजकांमार्फत रस्ते विकास, केंद्र शासनाच्या पंतप्रधान ग्राम सडक योजनेतून जास्तीत जास्त जिल्हास्तरीय रस्त्यांचा विकास या सारख्या स्रोतांचा विचार करून त्यानुसार प्रस्तावित आराखडा मंजूरीसाठी शिफारस करणे.
- ३) राज्य शासनाच्या निधी व्यतिरीक्त जे स्रोत मोठ्या प्रमाणावर उपलब्ध होऊ शकतील अशा स्रोतांचा रस्ते विकासाच्या कामासाठी जास्तीत जास्त उपयोग करण्याच्यादृष्टीने प्रकरणपरत्वे प्रस्तावित करण्यात आलेल्या आराखड्यात बदल सूचविणे.
- ४) प्रस्तुत आराखड्यातील उद्दिष्ट्य पूर्तीच्यादृष्टीने तसेच राज्यात रस्त्यांचे जाळे कार्यक्षमपणे पसरविण्याच्या दृष्टीने अस्तित्वातील संविधानिक प्रशासकीय व आर्थिक संरचनेत आवश्यक ते बदल करण्याबाबत समिती शिफारस करेल.
- ५) अपेक्षित बदलांसहित व शिफारशीसहित प्रस्तावित नवीन रस्ते विकास आराखडा शासनाच्या मंजूरीस्तव सादर करणे.

उपरोक्त नमूद केलेल्या रस्ते विकास छाननी समितीने याबाबतची कार्यवाही आदेश निर्गमित झाल्यापासून २ महिन्यांच्या आत पूर्ण करून नवीन रस्ते विकास आराखडा अंतिम मंजूरीसाठी शासनास सादर करावा.

सदर शासन निर्णय महाराष्ट्र शासनाच्या [www.gov.mahapwd.com.in](http://www.gov.mahapwd.com.in) या वेबसाईटवर उपलब्ध करण्यात आला असून त्याचा संगणक संकेतांक क्रमांक २०१००१०२१६२६३७००१ असा आहे.

महाराष्ट्राचे राज्यपाल यांच्या आदेशानुसार व नावाने,

  
(अ.ए.कुलकर्णी)

शासनाचे अवर सचिव

प्रत माहिती व आवश्यक त्या कार्यवाहीसाठी :-

१. सर्व मुख्य अधिकारी, सार्वजनिक बांधकाम प्रदेशीक विभाग
२. मुख्य अधिकारी (पंतप्रधान ग्रामसडक योजना), ग्रामविकास विभाग, बंगलाय, मुंबई-४२
३. सर्व जिल्हाधिकारी
४. सर्व सहायक अधिकारी, सार्वजनिक बांधकाम मंडळे
५. सर्व कार्यकारी अधिकारी, सार्वजनिक बांधकाम विभाग / जिल्हा परिषद विभाग

प्रत माहितीसाठी :-

१. मा. मुख्यमंत्री यांचे खाजगी सचिव
२. मा. उपमुख्यमंत्री यांचे खाजगी सचिव
३. मा. मंत्री (श्रित व नियोजन) यांचे खाजगी सचिव
४. मा. मुख्य सचिव यांचे स्वीय सहाय्यक
५. प्रधान सचिव (नित) यांचे स्वीय सहाय्यक
६. प्रधान सचिव (नियोजन विभाग) यांचे स्वीय सहाय्यक
७. सचिव (सार्वजनिक बांधकाम विभाग) यांचे स्वीय सहाय्यक
८. सचिव (रस्ते) यांचे स्वीय सहाय्यक
९. सचिव (बांधकामे) यांचे स्वीय सहाय्यक
१०. उपसचिव (रस्ते) यांचे स्वीय सहाय्यक